



Il-Minuti tal-hamsa u erbghin laqgħa tal-Kunsill Lokali San Lawrenz li nżammet nhar il-Ġimgħa 26 ta' Novembru 2010 fit-8:30 ta' filgħodu fl-Uffiċċju tal-Kunsill Lokali San Lawrenz .

***Preżenti:***

*Sindku:* Noel Formosa

*Viċi-Sindku:* Anthony Formosa

*Membri:* Luigia Grima  
John Mercieca  
Joseph Sultana

*Segretarju Eżekuttiv:* Lucienne Haber

1.0 Il-laqgħa nbdiel b'talba u giet preseduta mis-Sindku.

2.0 Inqraw il-minuti u ġew approvati.

3.0 **Korrispondenza**

3.1 Is-Sindku fakkar fil-Press Conference li għandha ssir mas-Segretarju Parlamentari Dr Chris Said rigward il-*launching* tal-Mascot konness mal-Kampanija Lokalitajiet indaf li ser issir nhar il-Hamis 2 ta' Diċembru 2010 fl-Uffiċċju tal-Kunsill.

- 3.2 Saret referenza għall-isports tournament li ser jiġi organizzat mis-St. Laurence Spurs bil-kollaborazzjoni tal-Kunsill u li dan it-tournament jidhol bħala parti mill-ftiehem li għandu l-Kunsill mal-Club.
- 3.3 Sar qbil li għandna nżidu tabella oħra fi Triq Dun Salv Portelli, biex jingabar il-ħmieġ tal-klieb. Sar qbil ukoll li fl-avviż tal-Kunsill għandna ninkludu l-introduzzjoni ta' dawn it-tabelli u l-ħtieġa li għandhom jiġu osservati.
- 3.4 Ġiet trattata Memo 145 /2010 li tinkludi osservazzjonijiet kif maħruġa mill-Awditur General. Is-Sindku esprima s-sodisfazzjon tiegħu għar-rapport provdut ma' din il-Memo fejn l-Kunsill tagħna rnexxielu li jdaħħal nofs l-allokazzjoni bħala dħul addizzjonali minn fondi ta' proġetti ewropej u skemi oħra.

#### **4.0 Kontinwazzjoni tal-Proġett tal-Latrina tad-Dwejra**

- 4.1 Is-Sindku semma li ġie kkuntatjat mid-Direttur tat-Turiżmu fi hdan il-Ministeru għal Ghawdex fejn id-direttorat tiegħu qed juri l-interess li jiffinanzja bi shiħ il-proġett tal-Latrina tad-Dwejra. Huwa talab lil Kunsill sabiex minn naha tiegħu jghin billi mill-ġdid jerga jitfa' l-istess applikazzjoni għal permessi tal-MEPA li kienu ġew approvati snin ilu iżda billi l-proġett baqa' ma sarx dawn awtomatikament waqgħu. Il-Kunsill iddiskuta xi emendi zgħar fil-pjanti hekk kif proposti mid-Direttur flimkien mal-perit. Il-Kunsill qabel mal-emendi proposti u li mmedjatement għandna nipproċedu għall-applikazzjoni mal-MEPA u li għandu jiġi użat l-istess perit li kien mqabblad jiġifieri l-Perit Emanuel Vella.
- 4.2 Il-Viċi Sindku Anthony Formosa ġibed l-attenzjoni sabiex waqt li jkun qed isir ix-xogħol għandna niġbdu l-attenzjoni tal-Ministeru sabiex jiġu provduti mobile toilets.

- 4.3 Il-Kunsill qabel ukoll li ghandha tigi applikata kundizzjoni fit-tenders li x-xoghol ghandu jintemm fi żmien xahar u jekk il-kuntrattur jaqbez iż-żmien stipulat ghandu jkun hu li jhallas l-ispejjes tal-*mobile toilets* ghal dak iż-żmien żejjed.

## **5.0 Proġett tal-Kunsill taht Eko-Għawdex u nkarigu ta' perit**

- 5.1 Is-Sindku rrefera għall-Konferenza Stampa li saret fil-Ministeru għal Għawdex li għaliha kien mistieden il-Kunsill dwar l-iffinanzjar ta' proġetti li jaqgħu taht l-Eco Gozo. Fil-Press Conference il-Ministru għal Għawdex habbet skema li għaliha kull Kunsill Lokali Għawdx i jista' johroġ bi proġett ekoloġiku u għalih jiehu sa' massimu ta' €70,000 li jiġu 95% tal-proġett.
- 5.2 Il-Kunsill iddiskuta xi proġetti jista' jwettaq bħalma huwa *family park*, tindif ta' widien, irrangar ta' hitan tas-sejjeħ eċċ. Il-Kunsill qabel li ghandu jimbarka fuq il-proġett tal-*family park* fit-Triq tad-Dwejra u li fih jinkludi sit fejn ibejjed il-barbaġann u wkoll lok għall-birdwatching. Il-Kunsillier John Mercieca issuggerixxa li ghandna ngħidu lill-għaqda Birdlife biex tista' tghinnha f'dan il-proġett tal-bird watching u tal-barbaġann. Il-Kunsilliera Luġia Grima ssuggerit li jekk jista' jkun ghandu jiddaħhal ukoll il-proġett ta' bini mill-ġdid tal-hitan tas-sejjeħ li hemm fuq in-naħa l-oħra tal-Wied
- 5.3 Il-Kunsill qabel unanimament li ghandna nqabbdu lil Perit Chris Falzon biex ikun il-perit ewlieni ta' dan il-proġett, peress li diġa ghandu għarfien ta' dan il-proġett u tal-inħawi.

6.0 Materji ohra.

- 6.1 Is-Sindku fakkar ukoll lill-kunsilliera li minn stharrig li ghamel dan l-ahhar irrizulta li għall-proġett tal-pjazza għandna wkoll €23,000 f'fond allokat f'idejn il-MEPA. Meta joqrob iż-żmien għandna napplikaw għal dan il-fond.
- 6.2 Is-Sindku ppropona u kien hemm qbil li għandna niġbru stimi għal erba' bankijiet tal-granit għall-bajja tad-Dwejra.
- 6.3 Il-Kunsill qabel li għandu jiġbed l-attenzjoni tal-Ministeru għal Għawdex biex ix-xogholijiet fit-triq tad-Dwejra jimxu b'rittmu aktar mgħaġġel.
- 6.4 Is-Sindku rrefera għall-htieġa ta' passagġi bir-raba. Semma li għandna nibdew ftit ftit u nishqu wara l-Gvern Ċentrali biex jgħinna fil-manutenzjoni tagħhom.

Il-laqgħa ntemmet fl-10:30 ta' filgħodu.

*Noel Formosa*  
*Sindku*

*Lucienne Haber*  
*Segretarja*